


**SENIOR CERTIFICATE
EXAMINATION
*SENIORSERTIFIKAAT-EKSAMEN***



**FEBRUARY / MARCH
*FEBRUARIE / MAART***

2006

**ISINDEBELE
ILIMI LOKUTHOMA
IZINGA ELIPHEZULU**

Iphepha Lokuthoma

HG

107-1/1

ISINDEBELE PRIMARY/FIRST LANG HG: Paper 1

**6 pages
6 bladsye**



107 1 1

HG

X05



**COPYRIGHT RESERVED / KOPIEREG VOORBEHOU
APPROVED BY UMALUSI / GOEDGEKEUR DEUR UMALUSI**



UMNYANGO WEZEFUNDO GAUTENG
SENIOR CERTIFICATE EXAMINATION

ISINDEBELE ILIMI LOKUTHOMA
IZINGA ELIPHEZULU
(Iphepha Lokuthoma)

ISIKHATHI: 2½ ama-iri

AMAMAksi: 100

YELELA:

- Phendula yoke imibuzo.
- Ungathomi uhlangahlanganise iimpendulo.
- Fundisisa umbuzo uwuzwisise ngaphambi kobana uthome ukuphendula.
- Ubutjhapha nobudlabha buzokwenza bona ulahlekelwe mitlomelo.

ISIGABA A

UMBUZO 1

1.1 Funda indatjana elandelako bese uphendula imibuzo elandelako engenzasi:

He! Okulandelako khekwaba yini? Nanguya uMabusa atatayiswa njengomntwana ofunda ukukhamba. Wahlanjiswa. Umbulali wakhe yena watjhagala sarodo. Ngeemphumamlonyeni zakhe kwakhanya bonyana indaba sikhundla sobutijherehloko, ekubonakala uMabusa sele asilalamele khudlwana kunaye.

Isikolo satjharagana abentwana bangasafundiswa. Abanye babo zabafikela, ezenzeke ewofisini katijherehloko. Bamaklasi aseduze newofisi batjho bonyana itjhadana lona balizwile nanyana khenge bazi bona kwenzekani. Amatijhere nawo arareka bona azakufundisa njani izinto nazijame njalo. Kwaba ngiloyo naloyo wazibambisa la azibambisa khona ukwenzela bonyana angabonakali bona akunanto ayenzako, ije ingekho.

Abafundi abasekomitini yabentwana besikolo babuthana baya ewofisini. Bamfumana uMarikiriki akokomele ngaphakathi. Kwabe noMavela uhlangahlangana nabo. Amanye amatijhere nababona uMavela nabo baya. Abafundi babuza bona kungani isikolo sijamile amatijhere angafundisi nokuthi uMabusa ulinyazwe yini. UMarikiriki wabatjela bona nguye utijherehloko. Watjho nokuthi yokulimala kukaMabusa ayisiyo yabo. Okumele bakurhuluphele bona ziimfundo zabo. Waphetha ngokuthi babuyele emaklasini yena uzakuthumela amatijhere ayobafundisa.

UMarikiriki ukhuluma koke lokhu, uMavela namanye amatijhere nawo alalele. Ngambala amatijhere woke alayelwe ukuya emaklasini. Aye. UMabusa yena acimele. Emva kwesikhathi avele nomhloli uMlaywa Sibonela.

- 1.1.1 Yini kangaka ebangwako kilendatjana na? (2)
- 1.1.2 Ngubani owabhula umlilo kilesi sehlakalo esenzeka kilendaba na? (1)
- 1.1.3 Akhese uhlathulule bona wawubhula njani umlilo loyo na? (2)

- 1.1.4 Babanjani ubujamo esikolweni lokha nakwenzeka koke lokhu na? Hlathulula. (2)
- 1.1.5 Ngubani onenturhu endabeni na? (1)
- 1.1.6 Khuyini okwarara abafundi na? (1)
- 1.1.7 Benzani abafundi abasekomidini yesikolo na? (1)
- 1.1.8 Akhe utjho izinto uMarikiriki ayelelisa ngazo abafundi zibe zimbili. (2)

1.2. Kutjho ukuthini lokhu endabeni na?

- 1.2.1 watjhagala sarodo. (1)
- 1.2.2 Ngeemphumamlonyeni. (1)
- 1.2.3 Isikolo satjharagana. (1)
- 1.2.4 Akokomele ngaphakathi. (1)
- 1.2.5 Okumele bakurhuluphele. (1)

1.3 Cezu bani lekulumo u – he!? (1)

1.4 Nciphisa amabizo alandelako:

- 1.4.1 sobutitjherehloko. (1)
- 1.4.2 kwesikhathi. (1)

1.5 Khupha amabizo amabili atjho ukulandula endabeni. (2)

Funda indatjana elandelako bese uphendula imibuzo.

Selanomraro kwanjesi uNomhlelelo. Umfikele kwanje umcabango wokobana uzakuthoma ngobani. Ngiziphi iinzathu azamtjela zona ezamenza bona amukele ukuthalwa. Afikelwe mcabango wokobana athome ngoZondiwe ngombana akusuye umuntu oza njalo kuye. Begodu umumuntu othulileko ongathandi ukukhulumela futhi. Iinzathu azamtjela zona kuzabe kukobana nakhu banesikhathi eside bathandana akatjho litho okuphathelele nokumthatha. Kwesibili usebenza kude akatholi isikhathi sokuza njalo ngepelaveke.

Yena usemutjha begodu uhlala anesizungu esikhulu. Leso kube ziinzathu azibona bonyana uzakukghuthula ngazo uZondiwe. Wesibili kungaba nguye uMfungelwa kodwana uzamtlhala ngaliphi igama elibetha ehloko. Umraro wakhe ngoMfungelwa kukobana unazo zoke izinto azifunako epilweni. Ikoloyi unayo, umaliledinini unaye, begodu nezambatho nemali enengi.

- 1.6 Tlola ibizo lomntazana osemrarweni lo. (1)
- 1.7 Maqngaki amasokana anawo ngokwendatjana. (1)
- 1.8 Kuyinto embi ukuba namasokana amanengi uthini wena? (2)
- 1.9 Veza amaphuzu amabili enza bona umntazana lo angakwazi ukuthala uMfungelwa. (2)
- 1.10 Tlola iinzathu zibe zimbili ezenza bonyana athale uZondiwe. (2)

AMAMAKSI WESIGABA A: [30]

ISIGABA B

UMBUZO 2

Funda indatjana elandelako bese uphendula imibuzo engenzasi.

Kanti yinto bani umona lo? Ngonjani onomona ngonjani onganawo? Abanye bathi umuntu onomona ngiloyo owalela abanye bona babe nalokho yena anganakho. Abanye 'bayala bathi umuntu onomona ngiloyo onehliziyo embi. Abanye bathi onomona ngiloyo ofisela abanye amabhadi. Kutjihiwo njalo nje, akunamuntu ovumako bona yena unawo umona. Loyo okhulumako uvama ukuthi ngomunye onawo.

Nasiyelela kuhle ngaleligama, kutholakala bona akekho umuntu onganawo umona. Woke umuntu ophilileko engqondweni kufuzile abe nomona. Ngokunjalo woke umuntu, unomona. Umona usengazini, umuntu ubelethwa nawo. Ukube kwenzeka bona kube nabantu abanomona nabanye abanganomona ipilo ngabe itjhigamile.

Umehluko uvela lapha kufuze uvezwe khona. Iindlela zokuwuveza ngizo ezenza bona abanye bathi kunabanye abanomona. Kodwana nangabe indlela owuveza ngayo akusiyo leyo ekufuze kuthiwe unomona, kuvele kuthiwe "A... ayazitlhagela loyo".

Phela abantu abanganandaba nokuzitshwenya bona badlule abanye ngepilo, kuthiwa ngabadosa emhlweni. Labo abavundla eendleleni zalabo abafuna ukuphila ukuphala abanye kuthiwa ngibo abanomona. Labo abaveza lomhlathi lokhana abanye abaphila ngcono kunabanye bavelelwa ziziga, kuthiwa nabo banomona.

- 2.1 Nikela indatjana nasi isihloko esiyifaneleko. (2)
- 2.2 Rhunyeza indatjana le ngawakho amagama ungeqi emideni ebunane. (8)

AMAMAKSI WESIGABA B: [10]

ISIGABA C

UMBUZO 3

Fundisisa indatjana elandelako bese uphendula imibuzo engenzasi:

Ngabuya lapho sengikhumbulisisa kuhle bonyana ngakube yini okhunye engikutjhiyako. Awa nokho kwafumaniseka bonyana akusekho okuseleko. Awa ngembala besele kungekho engikutjhiyileko. Ngathi nase ngiqalene nepata ngabona bonyana nangikilowambundu wesithathu, lizabe selisalisa. Bengabona godu bonyana nase ngilapho kuzakufuneka bonyana ngitike ilampi lakeMkhabuyehlela.

Phela leya ndawo ebathi yiNtabakujika ayikalungi nakancanani. Nawe uvele uzwe eengazini bonyana hayi kwanjesi ngigadanga kenye ihlabathi. Phela leya yona yindawo emalengelenge emarharhakazi athusako nararako. Ipata yakhona iyajikajika phakathi kwamahlathikazi asabekako. Abayaziko bona nanje bayayikhuluma lendawo.

Kazi mina okunengi uthi benginendaba nakho? Indaba bekukuthi ngiya ngaphi kwaphela hayi okunengi. Okungikho okunengokhu ngakubona bonyana nami ngizakuthiyela abazukulu bami iintolwana zangaleyo minyaka nangabe nazo zizabe zisese khona. Nanyana kungathiwa phambili kunjani khona into nawuzinikele bonyana uyayenza akukho nencani into engaba sithikaziso phambi kwakho. Namike bengimumuntu ongafuni nakancani ukwizwa ngombana ngibona bonyana nangingalalela omunye umuntu ngizakufikelwa kudonda bengiyekele nokuya lapha nginqophe khona.

- 3.1 Khupha lokhu okulandelako endabeni:
- 3.1.1 iinhlanganiso ezimbili. (2)
 - 3.1.2 ibizo elisesigabeni sesi-5 (1)
 - 3.1.3 ibizo elisesigabeni se-9 (1)
 - 3.1.4 izabizwana zamambala zibe zimbili. (2)
 - 3.1.5 amagama amabili akhulisiweko. (2)
 - 3.1.6 igama elirhunyeziweko. (1)
- 3.2 Khupha izenzo ezineempambosi ezilandelako endabeni.
- 3.2.1 Ipambosi yokwenzayenza. (1)
 - 3.2.2 Ipambosi yokwenzisa. (1)
 - 3.2.3 Ipambosi yokwenzisisa. (1)
 - 3.2.4 Ipambosi yokwenzeka. (1)
 - 3.2.5 Ipambosi yokwenzela. (1)
- 3.3 Amhlobo muphi amabizo alandelako. Itjho bona amabizo la akheke njani? uveze neengcezu zekulumo eziwakhileko. (5)
- 3.3.1 Mkhabuyehlela.
 - 3.3.2 yintabakujika.
- 3.4 Itjho bona amabizo alandelako alicezu bani lekulumo?
- 3.4.1 eengazini. (1)
 - 3.4.2 leya. (1)
 - 3.4.3 yindawo. (1)
 - 3.4.4 bami. (1)
 - 3.4.5 ngaphi. (1)
 - 3.4.6 yintabakujika. (1)
- 3.5 Khupha igama elitjho lokhu endabeni:
- 3.5.1 indlela. (1)
 - 3.5.2 ngikhanyise. (1)
 - 3.5.3 njenganje. (1)
 - 3.5.4 iqulwana. (1)
 - 3.5.5 ukuvilapha. (1)
- 3.6 Tlola imirabhu yamabizo alandelako:
- 3.6.1 ihlabathi (1)
 - 3.6.2 ilampi (1)
 - 3.6.3 abazukulu (1)

3.7 Rhunyeza amagama alandelako la:-

- 3.7.1 ipata. (1)
- 3.7.2 kuhle. (1)
- 3.7.3 umbundu. (1)
- 3.7.4 umraro. (1)

3.8 Khulisa amagama alandelako:

- 3.8.1 Indaba. (1)
 - 3.8.2 Ihlabathi. (1)
 - 3.8.3 Eengazini. (1)
- [40]**

UMBUZO 4

4.1 Faka amatshwayo afaneleko kilesisiqetjhana.

kade kwakukhona amalwelwe afana nomungu amabura isithunthwani
amatsinini ilelemama umkhohlokhohlo namanye namhlanje kunobulwelwe be
aids kanye ne hiv (10)

4.2 Rarulula amagama alandelako la uwenze bona azwakale anikele umqondo.

- 4.2.1 Obanolangu. (1)
- 4.2.2 Elusilenezinge. (1)
- 4.2.3 ukawahlukuni. (1)
- 4.2.4 kulabanginga. (1)
- 4.2.5 Sinadayodabhukubhu. (1)

4.3 Hlukanisa amagama lawa alandelako kukhle.

Indluyami yihlekwamanikelela begodu Ikarisatle njenga njengihlalelanayo. (5)
[20]

AMAMAKSI WESIGABA C: [60]

INANI LOKE: 100